

تحریک اور رکنیت^{*}

ختم مراد

اقامت دین کے لیے برقاً تحریک اور رکنیت کے حوالے سے چند نکات پیش ہیں۔ اگرچہ
یہ متنوع اور غیر مربوط ہوں گے مگر ان سب کا مقصد ایک ہی ہے۔

تحریک اسلامی

اس ضمن میں پہلی بات یہ پیش نظر ہوئی چاہیے کہ تحریک اسلامی کا یہ پورا نظام ایک اجتہادی
نظام ہے۔ اگر ہم قرآن و حدیث میں ان اصطلاحات کو تلاش کرنا چاہیں تو وہاں نہیں ملتیں۔ وہاں
مومن، مسلم، متقی، حسن، یہ ساری اصطلاحات تولیٰ ہیں لیکن رکن، امیدوار، رفیق اور حامی کی اصطلاحات
 موجود نہیں ہیں، اور نہ کہیں یہ احکام ملتے ہیں کہ اس قسم کا نظام بنایا جائے۔ یہ بات میں نے شروع
 میں اس لیے کہی ہے کہ بنیادی طور پر دین کا کام کرتے ہوئے دو چیزوں کے درمیان فرق کو ملاحظہ رکھنا
 بڑا ضروری ہے۔ ایک وہ چیز ہے جو انسانوں نے اپنے فہم، سمجھ بوجھ اور استنباط و اجتہاد سے وضع کی
 ہے، اور دوسرا وہ چیز ہے جس کا حکم اللہ اور اس کے رسول صلی اللہ علیہ وسلم نے واضح طور پر دیا ہے۔
 مثال کے طور پر پانچ وقت کی نماز اجتہاد نہیں ہے بلکہ منصوص ہے۔ اسی طرح سود کی حرمت اجتہاد
 نہیں منصوص ہے، جب کہ جو چیزیں اجتہادی ہیں وہ انسان کے اپنے فہم پر مبنی ہیں۔

^{*} اس دور میں دین کے یہ تقاضے ہر مسلمان سے ہیں۔ جو انھیں پورا کرنے کا داعیہ رکھتے ہوں، آگے بڑھیں اور
 تحریک سے وابستہ ہو کر رکنیت اختیار کریں۔ (ادارہ)

اس لحاظ سے جب یہ نظام رکنیت بنا گیا تو اس کا بنیادی مقصد یہ تھا کہ اقامت دین فرض ہے۔ اس فریضے کو ادا کرنے کے لیے اجتماعیت ناگزیر ہے، مردوں کے لیے بھی اور عورتوں کے لیے بھی۔ چنانچہ اس اجتماعیت کو وجود میں لانے یعنی اسے عملی ہٹل دینے کے لیے ہم نے اپنے زمانے اور حالات کے لحاظ سے اور اپنی سہولت کے مطابق جس نظام کو ہمترن سمجھا وضع کر لیا۔ چونکہ مقصد شریعت کا منصوص ہے، اس لیے رکنیت کی ایک دینی و شریعی حیثیت بھی ہو گئی۔

فریضہ اقامت دین

دوسری بات جو اس سلسلے میں ہمیشہ پیش نظر رہی چاہیے وہ یہ ہے کہ ایک اور بھی دینی مقصد منصوص ہے جس کے لیے یہ رکنیت کا نظام اور تنظیم بنا لی گئی ہے، اور وہ ہے اقامت دین کا فریضہ۔ اقامت دین کے فریضے کی ادائیگی کے لیے اگر کوئی چیز ہر ایک پر فرض ہے تو وہ دعوت کا کام ہے۔ میں چاہوں گا کہ ان الفاظ پر آپ اچھی طرح خور و فکر کریں اور انھیں جذب کریں کیونکہ رکن بننے کے لیے جہاں جماعت اسلامی کا دستور چند بنیادی شرائط عاید کرتا ہے، اور رکن بننے کے بعد جو کچھ کرتا ہے اس کے لیے اپنے سیرت و کردار میں بتدریج کچھ تبدیلیوں کا تقاضا کرتا ہے، وہاں ہر رکن کے لیے وہ اس بات کو بھی لازم قرار دیتا ہے کہ وہ اپنے حلقہ تعارف میں دعوت کا کام کرئے اور یہ کار دعوت اس کے لیے فرض ہے۔ لہذا ہر رکن دائیگی میلخ ہے اور شعبد دعوت و تبلیغ ایک ایسا شعبد ہے کہ جس کا ہر رکن اور ہر کارکن ممبر اور رکن ہے۔

اگر یہ دو چیزیں جو میں نے آپ کے سامنے رکھی ہیں واضح ہیں، تو ہمارا سے ہٹ کر کچھ اور چیزیں بھی ہیں جنکی خصیصی ہے کہ وہ مسیح اور شعبد ہوتے ہیں اور نظر رکھنا چاہیے۔

نشیء تہذیب و تمدن کی تعمیر

ہمارا رکنیت کا یہ نظام جو منصوص نہیں ہے، دراصل اس لیے بنا گیا ہے کہ ہم جن حالات میں کام کر رہے ہیں، یہ وہ حالات نہیں ہیں جو اس وقت موجود تھے جب قرآن نازل ہوا اور سنت کی تدوین ہوئی۔ اس وقت ایک بگرا ہوا مسلمان معاشرہ جزو وال پذیر ہو موجود نہیں تھا، بلکہ ایک طرف کفار تھے اور دوسری طرف مومن، نیز وہی الہی اور نبی کریم صلی اللہ علیہ وسلم کی موجودگی میں براہ راست

خدا کی رہنمائی موجود تھی۔ ہمارے پیش نظر ایک بگرا ہوا اور زوال پذیر مسلمان معاشرہ ہے جس کی اصلاح درپیش ہے۔ ہمیں جہاں ایک طرف حقیقی فہم دین، اہل علم اور علماء دین کی ضرورت تھی وہاں یہ بات بھی واضح ہے کہ ہم کو تہذیبی اور تمدنی معمار بھی بننا ہے۔ یہ الفاظ بھی ہمارے ہاں استعمال ہوئے ہیں کہ رکن وہ ہیں جو تہذیبی اور تمدنی معمار ہوں جو دنیا کے اندر ایک قیمتی تہذیب اور ایک نئے تمدن کے تعمیر کرنے کی اہلیت رکھتے ہوں۔ ان کی سیرت و کردار بھی ایسا ہو جو ان کی اپنی اخروی نجات کے لیے بھی ضروری ہے اور اسی سیرت و کردار کے مل پر وہ عوام کے قائد بھی بن سکیں، ان کی رہنمائی کر سکیں اور ان کے مجاہن سکیں؛ بلکہ الفاظ یہ ہیں کہ عوام کے لیڈر بھی بنیں اور تہذیبی و تمدنی معمار بھی اور اپنے بلند کردار کی جاذبیت کی وجہ سے ایک ایک علاقے کے عوام کو سنبھال سکیں اور ان کی ذات عوام کا مرجع بن جائے۔ گویا وہ معاشرے سے الگ تھلگ اور کئے ہوئے نہ رہیں بلکہ لوگ خود ان کی طرف رجوع کریں کہ یہ ہیں وہ لوگ جن کے پاس ہم کو جانا چاہیے۔

یہ چند بنیادی پہلو رکنیت کیا اور کیوں کے تصور کو اجاجگر کرتے ہیں۔ ہر رکن کو انھیں سمجھنا اور جانا چاہیے۔

تعمیر ذات

فریضہ اقامت دین اور دعوت الی اللہ کی ادائیگی کے لیے پہلی ضرورت انفرادی سیرت و کردار کی تعمیر ہے۔ اگر پیش نظر تہذیبی و تمدنی معمار بننا ہو تو اس کے لیے سب سے بڑھ کر اپنی ذات کی تعمیر ضروری ہے۔ اگرچہ اپنی ذات کی تعمیر کوئی ایسی ضروری چیز نہیں ہے کہ جس میں آدمی گم ہو جائے اور کھو جائے بلکہ رکنیت کا فارم بھر کے اور ضابطے کی کارروائی پوری کر کے کتابیں پڑھ کے اور کچھ اجتماعات میں حاضری دے کے جو رکنیت حاصل ہوتی ہے وہ رکنیت ہمارا مقصود نہیں ہے۔ مقصود تو رکنیت کا وہ تصور ہے کہ یہ ایک فریضہ ہے، اور رکنیت کا یہ معیار مطلوب ہے کہ ارکان مثالی سیرت و کردار کے حامل ہوں تاکہ وہ تہذیبی و تمدنی معمار بن سکیں اور انھیں عوام کی لیدر شپ حاصل ہو سکے، یعنی اپنے اپنے دائرہ اثر میں لوگوں کو اپنے پیچھے لے کر چل سکیں۔

مسلسل کوشش اور عمل

اس سلسلے میں بھی چند بنیادی باتیں جانے کی ضرورت ہے۔

پہلی بات تو یہ ہے کہ اگر آپ یہ سمجھتے ہوں کہ ہماری ذات کی تعمیر صرف کسی اجتماعیت سے وابستہ ہو جانے سے ہو جائے گی تو میرا خیال ہے کہ یہ غلط فہمی ہو گی۔ اگرچہ اپنی ذات کی تعمیر کے لیے اجتماعیت میں شمولیت بڑی ضروری اور ناگزیر ہے اور انسان کی ذات اسکی ہے کہ اجتماعیت کے ساتھ میں آکر ہی اس کی تعمیر ممکن ہے، لیکن اجتماعیت، ععظ و فصیحت، درس و تقریر اور کتاب اور لٹریچر، ان میں سے کوئی چیز بھی ذات کی تعمیل کے لیے کافی نہیں ہے۔ یہ سب بھی موجود ہوں تو ذات کی تعمیر میں نقص اور کمی رہ سکتی ہے۔ ذات کی تعمیر کے لیے سب سے بڑھ کر اپنی کوشش اور عمل کی ضرورت ہے۔ گویا کہ اپنے آپ کو خود سنبھالنا ہو گا۔

اللہ تعالیٰ نے ہر فرد کو بے پناہ قوتیں اور صلاحیتیں بخشی ہیں۔ ہر فس کے اندر اس نے اپنی روح پھوکی ہے وَنَفَخْتُ فِيْهِ مِنْ رُّوْحِيْ (ص ۷۸:۳۸)۔ ہر ایک کو سوچنے سمجھنے اور غور و فکر کی صلاحیتوں سے آراستہ کیا ہے۔ ہر شخص کی ذات میں ایک دنیا نہیں ہے۔ ان سب صلاحیتوں سے کام لیتا، ان کی تنظیم و تربیت کرتا، ان کو پروان چڑھانا، اپنی ذات کی تعمیر کے لیے ناگزیر ہے۔ ملک کا انتظام اور دنیا کی امامت سنبھالنے سے پہلے، اپنی ذات کی امامت سنبھالنا اور اپنی ذات پر قابو پانा اور اس پر اللہ کی حاکیت قائم کرنا ضروری ہے۔

ہماری ذات ہمارا کردار اور شخصیت کیسی بھی ہو، ہمارا نام اور کان کی فہرست میں دیکھ کر فیصلہ نہیں ہو گا، بلکہ اعمال نامہ دیکھ کر فیصلہ ہو گا۔ اسی طرح ناظم کا اور شوریٰ کا فیصلہ بھی اس کی ترازوں میں کوئی وزن نہ رکھے گا بلکہ اعمال کی شہادت ہی فیصلے کی اصل بنیاد ہو گی۔ اس حقیقت اور روح کو اگر آپ نے سمجھ لیا اور پالیا، تب یعنی صحیح معنوں میں اپنی ذات کی تعمیر ہو سکے گی۔

اپنی ذات کی تعمیر و تربیت میں اگر صرف دو چیزوں پر خاص طور پر توجہ مرکوز رہے، تو اس کے اندر ساری چیزیں سست آتی ہیں۔

اللہیت اور تعلق بالله

پہلی چیز للہیت، اور اللہ تعالیٰ کے ساتھ تعلق ہے، یعنی جو کام کریں اللہ کے لیے کریں۔ حقیقت یہ ہے کہ سب خرابیاں اخلاص کی کمی کی وجہ سے پیدا ہوتی ہیں۔ اسی طرح اعمال میں جو وزن پیدا ہوتا ہے وہ اخلاص کی وجہ سے پیدا ہوتا ہے اور اللہ تعالیٰ نے اس زمین میں خلافت کا وعدہ بھی اخلاص کے ساتھ مشروط کیا ہے۔ جہاں **لَيَسْتَخِفُ فَنَهُمْ فِي الْأَرْضِ** (النور: ۵۵: ۲۳)۔ وہ انھیں زمین میں خلیفہ بنائے گا۔) کا وعدہ ہے وہاں یہ شرط بھی ہے: **يَقْبُدُونَ نَبِيًّا لَا يُشْرِكُونَ** یعنی (۵۵: ۲۲)۔ یعنی صرف میری بندگی کریں اور میرے ساتھ کسی کو بھی شریک نہ کریں۔ صرف اس صورت میں وہ ان کو زمین میں خلافت اور ظلیل دین عطا کرے گا اور خوف کو امن سے بدل دے گا۔ یہ اللہ کے ساتھ تعلق اور اس کے رنگ میں اپنے آپ کو تنگے کا نتیجہ ہے۔ پھر بڑے بڑے عوامی، سیاسی، دعویٰ اور تنقیحی کاموں میں بھی بھی رنگ آئے گا۔ صبغت اللہ اللہ کارنگ غالب آئے گا اور ان میں سے ہر ایک تربیت کا ذریعہ بنے گا۔ دوسرا صورت میں اجتماعات میں لوگ آئیں گے اور انہ کر چلے جائیں گے۔ **خَرَجُوا كَمَّا دَخَلُوا** جس طرح داخل ہوئے تھے، اسی طرح نکل کے چلے جائیں گے۔ کوئی رنگ ان پنہیں چڑھے گا، اور کوئی چیزان کے دلوں میں نہیں اترے گی۔

درachi للہیت اللہ تعالیٰ کے ساتھ تعلق اور اخلاص کا نام ہے۔ اس کے بغیر دین کا کوئی کام نہیں ہو سکتا اور اللہ کے ہاں قبول بھی نہیں ہو سکتا۔ مشہور حدیث ہے: **إِنَّمَا الْأَعْمَالُ بِالنِّتَّابَاتِ**، کہ اعمال کا دار و مدار نیتوں پر ہے۔ شہدا کی شہادت، مال داروں کا انفاق اور قرآن کے عالموں کا درس، ان میں سے کوئی بھی چیزان کو فائدہ نہیں دے گی اگر اس کے ساتھ للہیت اور اخلاص نہ ہو۔ تحریک اسلامی سے وابستہ ہو کر جو کچھ بھی ہم کر رہے ہیں، اس سب کا ہماری ذات کے لیے آخرت میں اگر کوئی فائدہ ہے اور اگر دنیا میں بھی کوئی پھل ملے گا، تو وہ صرف للہیت اور اخلاص کی وجہ سے ملے گا، خواہ ہم رکن ہوں یا نہ ہوں۔

تعلق بالله: اللہ تعالیٰ کے ساتھ تعلق تو ایک الگ موضوع ہے۔ مختصر امیں اس کا بھی تذکرہ کرنا چاہوں گا۔ اس ضمن میں چند چیزیں جو مختلف جگہوں پر مختلف طریقوں سے بیان ہوئی ہیں، ان میں سے صرف دو تین دعا میں آپ کے سامنے پیش کر رہا ہوں تاکہ آپ کو یہ اندازہ ہو کہ کس قسم کا

بندہ بننا مطلوب ہے۔ ایک دعا کے چند جملے ہیں:

رَبِّ اجْعَلْنِي لَكَ ذَكَارًا، مِيرَے ربِّ مجھے ایسا ہادے کہ میں تجھے بہت یاد کروں۔

لَكَ شَكَارًا، اور بہت کثرت کے ساتھ اپنا شکر کرنے والا ہادے۔

لَكَ رَهَابًا، تجھے سے بہت ڈرا کروں۔

لَكَ مُطْوَاعًا، تیری بہت فرماں برداری کیا کروں۔

لَكَ مُخْبِتاً إِلَيْكَ أَوَّاهَا مُئِنِّيَا (قرآنی) تیرے آگے جمکار ہوں اور آہ آہ کرتا ہو۔

تیری ہی طرف لوٹ آیا کروں۔

یہ ایک طویل دعا کا مختصر ساختہ ہے۔ اس میں آپ کے سامنے پوری تصویر کھینچ دی گئی ہے، کہ اللہ تعالیٰ کے ساتھ کیا تعلق مطلوب و مقصود ہے۔

ایک اور بڑی جامع دعا ہے: أَللَّهُمَّ طَهِّرْ قَلْبِيْ مِنَ الْنَّفَاقِ، اَنَّ اللَّهُ تَوَمِّرَ دَلْ كَوْ منافقت سے پاک کر دے یعنی کہیں پر بھی دور گئی نہ ہو، کہ زبان پر کچھ ہو، اور عمل کچھ اور ہو بلکہ یکسانیت ہو۔ وَعَمَلِيْ مِنَ الرِّبَا، اور جو کام ہو اس کو ریا سے پاک کر دے یعنی دکھاوے کے لیے نہ ہو۔ ہر کام میں صرف تیری رضا پر نظر ہو، اور صرف تیرے لیے کام کروں۔ وَلِسَانِيْ مِنَ الْكَذِبِ اور زبان کو جھوٹ سے پاک کر دے۔ وَعَيْنِيْ مِنَ الْخَيَانَةِ اور میری آنکھ کو خیانت سے پاک کر دے۔

ایک اور مختصر سی دعا ہے: أَللَّهُمَّ إِنِّي أَسْأَلُكَ الرِّضَا بِالْقَضَاءِ وَبِزَادَ الْغَيْثِ بَعْدَ الْقُوْتِ، (اے اللہ تو جو بھی فیصلہ کر دے اس پر مجھے راضی رکھ، اور موت کے بعد جو زندگی ہے اس زندگی کی لذت عطا کر)۔ گویا اصل مطلوب دنیا کی نعمتوں کی لذت نہیں بلکہ خدا کی رضا اور آخرت کی لذتیں ہیں۔ پھر فرمایا: وَلَذَّةُ النَّظَرِ إِلَى وَجْهِكَ الْكَرِيمِ، (اور تیرے کریم چہرے کو دیکھنے کی لذت)۔ اس کے بھی دعویٰ ہیں جو عام طور پر کچھ میں نہیں آتے۔ ایک تو یہ ہے کہ آخرت میں تیرے چہرے پر نظر جمانے کی جو مجھے لذت ملنے والی ہے، وہ مجھے عطا کر۔ لیکن آپ غور کریں تو اس کے ایک اور معنی بھی ہیں، یعنی یہ کہ دنیا کے ہر کام میں تو اپنے چہرے پر نظر جما کے اپنی رضا طلب کرنے میں لذت پیدا کر دے۔ اس کا مطلب یہ ہے کہ کوئی کام جبرا نہ ہو، مارے باندھے کا

نہ ہو۔ کوئی توجہ دلانے، کوئی ترغیب دے یا بالائی نعمت کی طرف سے ہدایت یا سرکار آئے تو کام ہو۔ بلکہ تیری رضا کی طلب میں ہو۔ یعنی یہ کہ جو ہوبس اسی کے لیے ہو جائے اور اس میں لذت پیدا کر دے۔ وَالشَّوْقُ إِلَى لِفَاظِكَّ، اور تیری ملاقات کا شوق۔

یہ تین دعائیں میں نے آپ کے سامنے رکھی ہیں۔ ویسے تو بہت سی دعائیں ہیں۔ میں نے دعاؤں کو اس لیے وسیلہ بنالیا، کہ دعا دراصل اپنی دل کی پیاس کا نام ہے۔ انسان وہی چیز مانگتا ہے جس کی ضرورت کا اسے احساس ہوتا ہے۔ ان چھوٹی سی تین دعاؤں میں وہ تمام باتیں بیان ہو گئی ہیں جو للہیت اور تعلق باللہ کے لیے ضروری ہیں اور جن کی پیاس ہونی چاہیے، بھوک ہونی چاہیے، طلب ہونی چاہیے، جبت ہونی چاہیے۔

عدل اور احسان کا رویہ

میں دو چیزوں میں تعمیر کردار کو سینئنا چاہ رہا تھا۔ ایک چیز "للہیت" اللہ کے ساتھ تعلق ہے اور دوسری چیز خلوق کے ساتھ عدل اور احسان کا سلوک۔

ہمارے ایک مشہور مصنف کا قول ہے کہ "خلوق کو ایذا نہ پہنچانا" یہ ساری شریعت کی بنیاد ہے۔ حکم ہے کہ اگر تین آدمی ایک جگہ اکٹھے ہوں تو دو آدمی الگ ہو کر بات نہ کریں۔ بغیر اجازت کسی کے گھر میں داخل ہونے کی ممانعت ہے۔ اسی طرح شادی، خاندان، تجارت، ریاست اور سیاست کے سارے اصول اسی بنیاد پر ہیں کہ کسی انسان کو کسی دوسرے انسان سے تکلیف نہ پہنچے۔ حکم ہے کہ ایک مسلمان پر دوسرے مسلمان کا خون، مال اور اس کی عزت کمل طور پر حرام ہے۔ ہمارے معاشرے میں خون بھانے کی نوبت تو بہت کم آتی ہے، اور شاید کچھ لوگ دوسروں کا مال بھی جائز ناجائز طریقے سے کھالیں لیکن کسی دوسرے کی عزت پر دوست درازی بڑی عام ہے جب کہ اسلام میں برائی کے ایک ایک رخنے کو بند کر کے مسلمان کی عزت کو بحال کیا گیا ہے۔

ایک تیری بات بھی قابل غور ہے کہ تربیت کے لیے مصنوعی ذرائع کے بجائے فطری ذرائع پر انحصار کرنا چاہیے۔ تربیت کے لیے بڑے بڑے نصابوں اور تربیت گاہوں سے گزرنا بالکل ضروری نہیں ہے۔ اگرچہ ان سب سے تربیت میں بڑی مدد ملتی ہے۔ اس لحاظ سے یہ ذرائع اہمیت

کے حامل ہیں۔ تربیت کا فطری طریقہ یہ ہے کہ روزمرہ زندگی میں ان پہلوؤں پر توجہ مرکوز رہے، لیعنی کہیں کسی کو مجھ سے تکلیف نہ پہنچ جائے، کسی کا دل خوش کر دوں، کسی سے مسکرا کے مل لوں، تو ان اعمال کی بنا پر بھی اللہ تعالیٰ مجھے جنت میں داخل کر سکتا ہے۔ کسی کے راستے سے کوئی تکلیف وہ چیز ہنادی جائے تو اس پر بھی جنت مل سکتی ہے۔ کسی کی زندگی میں کوئی آسانی پیدا کر دی جائے تو یہ بھی اللہ تعالیٰ کا محبوب پناہ سکتی ہے اور اس کے قرب سے نواز سکتی ہے۔ اسی طرح اس کے ذکر، شکر اور خوف اور توبہ و استغفار کا معاملہ ہے۔ یہ سب چیزیں تربیت کا ذریعہ ہیں۔ اگرچہ روزمرہ کام ہی جاری رہیں گے، اور معمول سے ہٹ کر پچھنہ کرنا ہو گا، لیکن ان کے ذریعے سے ہر چیز میں وہ روح پیدا ہو جائے گی جو قلب کو آہستہ آہستہ صاف کرے گی، اس کو جلا بخشنے گی اور کردار سازی کا ذریعہ ہو گی۔ ان سب باتوں کا تعلق ایک فرد کی ذات اور انفرادی تربیت سے ہے۔

دنیا کی امامت

تربیت کا دوسرا پہلو اجتماعیت سے متعلق ہے، اور وہ یہ کہ ہماری اصل ذمہ داری ایک نئے تہذیب و تمدن کی تعمیر ہے۔ اسلامی تحریک اسی لیے وجود میں آئی ہے۔ یہ سارے کام جن کا تذکرہ کیا گیا ہے یہ کسی خانقاہ میں بھی ہو سکتے ہیں، اور اس سے قبل ان کو کرنے والے خانقاہوں میں ہی پائے جاتے تھے۔ اسی طرح علم دین کسی مدرسے سے بھی حاصل ہو سکتا ہے۔ لیکن اصل چیز جس کی وجہ سے ہم سب جمع ہوئے ہیں اور جس نے ہمارا آپس میں تعلق قائم کیا ہے، وہ اس کے علاوہ اور کیا ہے کہ ہم دنیا کے اندر اللہ کے دین کی بنیاد پر ایک نئی تہذیب اور ایک نئے تمدن کی بنیاد رکھنا چاہتے ہیں۔ امامتِ عالم پر ہماری نظر ہے، جیسا کہ مکہ اور مدینہ میں بالکل بے بس و بے کس اور مظلوم انسانوں کے ذہن میں یہ بات تھی کہ عرب و غیرہ اور قیصر و کسری کے خزانے اور ساری دنیا ہمارے قدموں میں ہے۔ اسی لیے جیسے ہی وہ مدینہ سے لکھ تو ان کے ہاں یہ بحث نہیں چھڑی تھی کہ ہم سیاست میں پڑ گئے ہیں یا ہم فتوحات اور مال غنیمت سیئنے میں لگ گئے ہیں، بلکہ انہیں کے ساحل تک پہنچ کر بھی سبکی کہا گیا کہ اگر ہمیں یہ معلوم ہوتا کہ اس کے آگے بھی کوئی اور زمین ہے تو ہم وہاں بھی اللہ کے دین کو غالب کرنے کے لیے ضرور پہنچ جاتے۔ یہ تحریک بھی دراصل اسی لیے بنی ہے،

اور اسی لیے آپ اس کا حصہ ہیں۔ اگر یہ مقصد ہے، ہن سے محو ہو جائے تو پھر یہ تعلق باللہ اور یہ ساری چیزیں اگرچہ بڑی عمدہ اور بڑی اچھی ہیں اور ان شاء اللہ یہ نجات میں بھی مدد دیں گی، لیکن یہ مطلوب نہیں ہے۔ مطلوب تو دراصل غلبہ دین اور ایک نئے تہذیب و تمدن کی تغیری ہے۔

ہماری تحریک کا بنیادی مقصد اور اہم ترین کام تہذیب و تمدن کی تغیری ہے۔ اسی لیے ہمارے لڑپچر میں پار پار کہا گیا ہے کہ ہمیں قیادت کا منصب سنجاانا ہے۔ ایک ایک علاقے کے عوام کو سنجاانا ہے۔ آپ کی ذات عوام کا مرچب بن جائے، آپ تعمیر اقدار کے ساتھ ساتھ اجتماعی قیادت بھی سنجا لیں۔ آپ عوام کے لیدر ہی نہیں، تہذیب و تمدن کے معمار بھی ہوں، اور بہترین سیرت کے حامل بھی ہوں۔ اس کے لیے اسی معاشرے سے ہم کو ہر اس قوت کو جمع کر لینا اور اپنے ساتھ ملاانا ہے جو معاشرے کی تبدیلی اور تہذیب و تمدن کی تغیری میں ہمارا باتھ بنا سکے۔

شہادت حق کا فریضہ

تحریک اسلامی سے وابستہ یہ گروہ اس لیے بھی نہیں ہے کہ اپنی ذات میں کم ہو جائے، اور اپنی تعداد سے مطمئن ہو جائے کہ ہم نے طے شدہ تظیی کام کر لیے ہیں اور یہ کافی ہیں۔ دراصل وہ تمام لوگ جن تک یہ دعوت نہیں پہنچی، وہ سب اس بات کے منتظر ہیں کہ ان تک یہ دعوت پہنچائی جائے۔ وہ قیامت کے روز ہمارا دامن پکڑ سکتے ہیں، یہ سوال اٹھا سکتے ہیں کہ تمہارے پاس تو حق پہنچا، مگر تم نے ہم تک اسے نہیں پہنچایا، تم نے ہم کو اپنے دامن میں نہیں سینا، اور اپنے ساتھ لے کر دین کی راہ پر نہیں چلا دیا۔ یہ وہ چیز ہے جو سب سے اہم ہے، اور جس کے لیے یہ تحریک براپا ہوئی ہے اور جس کے بغیر ہمارا مقصد حاصل نہیں ہو سکتا۔

اخلاقِ حسنہ کی قوت

اس صحن میں جو سب سے زیادہ کارگر چیز ہے وہ اخلاقِ حسنہ ہے۔ کوئی اور چیز اتنی مؤثر نہیں ہو سکتی جتنا آپ کا اخلاقِ حسنہ ہو سکتا ہے۔ جو کام اخلاقِ حسنہ کر سکتا ہے، وہ کام نہ کتاب کر سکتی ہے، نہ تقریری نہ وعظ اور نہ اجتماع ہی۔ نبی کریم صلی اللہ علیہ وسلم تو ہفتے میں دو دن سے زیادہ وعظ کرنے کو پسند نہیں فرماتے تھے۔ آپؐ کا مجتمع کا خطبہ بڑا مختصر ہوا کرتا تھا، نیز آپؐ جگہ جگہ تقریر یعنی

نہیں کیا کرتے تھے۔ اگر میری بات کو غلط نہ سمجھا جائے اور میں قرآن کی اہمیت کو کسی طرح بھی کم نہیں کر رہا، اگر سیرت النبیؐ کا جائزہ لیا جائے، واقعات کو دیکھا جائے تو جو لوگ قرآن سن کر یا پڑھ کر ایمان لائے ان کی تعداد اہلکیوں پر گئی جاسکتی ہے جب کہ وہ لوگ جو حامل کتاب کا اخلاق اور چہرہ دیکھ کر ایمان لے آئے وہ فوج درفوج تھے۔ کوئی آپ صلی اللہ علیہ وسلم کا روشن چہرہ دیکھ کر ایمان لے آیا، کوئی آپؐ کا دل نواز حسن اخلاق دیکھ کر متاثر ہو گیا، کسی نے آپؐ کی فیاضی دیکھی، اور کسی کے سینے پر آپؐ نے ہاتھ رکھ دیا اور اس کی مختذلک محسوس کر کے وہ آپؐ کا گروپیدہ ہو گیا۔ اس طرح بڑی تعداد میں لوگ مشرف بہ اسلام ہوئے۔ یہی وہ لوگ تھے جن سے وہ قوت میں جس نے اپنے سے لے کر جمیں تک اسلام کو غالب کر دیا۔

اگر آپ یہ چاہیں کہ معاشرے سے الگ تحلک ہو کر اپنے تنقیٰ کام میں مصروف رہیں، اور ایک بڑی تعداد میں عام لوگ، نوجوان، طلبہ و طالبات، مرد و خواتین آپؐ کے اس اخلاق کی ایک جملک نہ دیکھ پائیں کہ جو نبی کریمؐ کے پاس تھا، تو پھر دعوت کا کام وسیع پیارے پر اور اس مؤثر انداز میں نہیں ہو سکتا جو اس کا فطری تقاضا ہے۔

معاشرے کی استعداد

دعوت دین، شہادت حق اور فریضہ اقتامت دین کی بہترین ادائیگی کے مزید کچھ اور تقاضے بھی ہیں، ان کو بھی پیش نظر رکھنے کی ضرورت ہے، مثلاً: معاشرے میں دعوت کو قبول کرنے کی استعداد۔

تہذیب و تمدن کی تعمیر جیسا کہ میں نے کہا ہے کہ معاشرے کے اندر ہو گی، لہذا معاشرے کے اندر اس کی استعداد بیدا ہونا بھی ضروری ہے۔ اس مقصد کے لیے دین کی بنیادی تعلیم، اللہ سے محبت اور تعلق، اور اللہ کے احکامات کی تفہیل کے لیے آمادگی یہ وہ چیزیں ہیں جو معاشرے کے اندر عام ہوئی چاہیں۔ اس لیے ہمارا اولین فرض معاشرے کی تربیت کرنا ہے۔ عام انسانوں میں دین پھیلانا ہے، ان کو تعلیم دینا ہے اور ان کی تربیت کرنا ہے۔

تعمیر معاشرہ کے حوالے سے یہ بنیادی بات بھی ہمیشہ سامنے ٹوٹی چاہیے کہ معاشرہ کبھی

ایک سانچے میں نہیں داخل سکتا، تمام لوگوں میں بھی ایک جیسی استعداد نہیں پیدا ہو سکتی، اور بھی بھی سب لوگ ایک معیار کے نہیں ہو سکتے۔ اگر ہم چاہیں بھی تو سب کو ایک جیسا نہیں بناتے۔ اس لیے کہ اللہ تعالیٰ نے انسانوں کو متنوع اور مختلف سوچ و کردار کا حامل بنایا ہے۔ پھر انسانوں کو ضعیف پیدا کیا گیا ہے: وَخُلِقَ الْإِنْسَانُ ضَعِيفًا ۝ (النساء: ۲۸:۲) ، لہذا وہ ضعف اور کمزوری کا شکار ہو گا۔ انسان کو جگلت پسند بھی بنایا گیا ہے۔ وہ عجلت پسندی کا مظاہرہ بھی کرے گا۔ غرض انسان کا بہت سی کمزوریوں کا شکار ہونا فطری امر ہے۔ مگر مسئلہ یہ ہے کہ انہی انسانوں سے ہمیں وہ قوت فراہم کرتا ہے جس سے ہم معاشرے کی تعمیر کر سکیں اور ایک نئی تہذیب و تمدن کی بنیاد اٹھا سکیں۔ اس حقیقت کو اگر سامنے رکھا جائے تو پھر ہم ہر ایک سے کچھ نہ کچھ حاصل کر سکتے ہیں اور ہر ایک کو کچھ نہ کچھ دے سکتے ہیں۔ اگر ہم ذرتوں کو جمع کر لیں تو پہاڑ بن جائے گا، اور قطرہ قطرہ دریا بن جائے گا۔ پھر یہی پہاڑ اور دریا بالآخر اس نظام کی حقانیت کو ثابت کر دیں گے اور اس سیلا ب سے پوری دنیا کے اندر اس دین کو پھیلا دیں گے جس کو ہم نافذ کرنا چاہتے ہیں۔ اس کے بغیر یہ کام ممکن نہیں ہے۔ اگر ہم سمجھتے ہیں کہ صرف ایک گروہ تیار کر لینے سے کام ہو جائے گا تو ایسا نہیں ہو گا۔

معیار مطلوب

میرا یہ نقطہ نظر قرآن و حدیث اور سیرت کے مطابق، سوچ، فہم اور تجربے کی بنابر ہے۔ ممکن ہے کہ آپ کو میری اس بات سے اتفاق نہ ہو، لیکن مجھے اس لیے کامل یقین ہے کہ جب تک ہم یہ صلاحیت نہیں پیدا کریں گے کہ ہر قسم کے لوگوں کو ہمارے دامن میں پناہ ملے، گناہ گار بھی آئیں اور وہ بھی ہم سے نزی اور محبت پائیں اور ہم ان کو توبہ و استغفار کی تلقین کر سکیں اور وہ بھی ہمارے ساتھی بن سکیں بے کس اور نادار آئیں وہ بھی ہمارے ساتھی بن سکیں۔ اس وقت تک کوئی بڑی تبدیلی لانا ممکن نہیں۔

دراصل یہ وہ چیز ہے جس سے ہم سے ہم سے ہم کو نتیجہ خیز اور پاپیہ تکمیل تک پہنچانے کا ذریعہ بن سکتی ہے۔ اس قوت کے حصول کے لیے بھی کچھ بنیادی اصول ہیں۔ اس حوالے سے مختصر ادوات میں چیزیں بیان کردیتا ہوں۔

دین میں آسانی اور تدریج

اس فصل میں ایک اہم اصول تيسیر دین کا ہے۔ تيسیر عربی کا لفظ ہے جس کے معنی آسان کرنا اور آسان بنتا کے ہیں۔ حضور نے اس کی بہت صحیحت کی ہے۔ جہاں بھی لوگوں کو مبلغ اور داعی بنا کے بھیجا وہاں اور با توں کے علاوہ یہ ضرور کہا کہ **بَثْثِرُوا وَلَا تُتْقِرُوا**، یعنی دین اس طرح پیش کرو کہ لوگوں کو بشارت دو۔ آسانی دوتاکہ لوگ اسے قبول کریں اور ان کو تقدیر کرنا۔

مولانا سید ابوالاعلیٰ مودودیؒ نے ایک جگہ بہت واضح طور پر فرمایا ہے کہ نیکیاں تو ہم وہی قائم کریں گے جن کا اللہ اور اس کے رسول صلی اللہ علیہ وسلم نے حکم دیا ہے، برائیاں بھی وہی جڑ سے مٹائیں گے جو اللہ اور رسولؐ نے بٹائی ہیں، لیکن ہم اس میں تقدیرم و تاخیر کر سکتے ہیں۔ البتہ جہاں تک اس بات کا تعلق ہے کہ کن نیکیوں کو ہم پہلے کریں گے اور کن کو بعد میں، کن برائیوں کو پہلے مٹائیں گے اور کن کو بعد میں یہ فیصلہ ہم اپنے حالات اور اپنی قوم کی نفیات کو دیکھ کر ہی کریں گے۔ اگر مریض کی نیض پر ہاتھ رکھے بغیر، اور نفیات کو جانے بغیر ہر ایک کو ایک ہی دوادی جائے تو وہ غیر ممزوج ہو جائے گی۔ اسی طرح لوگوں کے مزاج کو جانے بغیر اگر عمل کی ترغیب دی جائے تو وہ اس پر عمل پیرانہ ہوں گے۔

مؤثر تنظیم: ایک اہم پہلو

تنظیم کے حوالے سے میں دو باتیں کہنا چاہوں گا۔ ایک یہ کہ جان دار تنظیم وہ نہیں ہے جہاں سارا کام سرکلوں اور بالائی نظم کے حکم پر چلتا ہو۔ رواد جماعت اسلامی حصہ اول میں سید مودودیؒ کے یہ الفاظ بڑے غور طلب ہیں: ”اصل میں تنظیم وہ ہے جو اپر کی ہدایات کے انتظار میں نہ ہو؛ بلکہ اصول و ضوابط معلوم ہوں، اور کوئی کہے یا نہ کہے لوگ خود صحیح فیصلے کر کے اپنا کام کریں۔“ جب ہر جگہ اس کی ضرورت پڑے کہ کوئی توجہ دلانے اور آگے بڑھانے تو کام ہو تو یہ کوئی مؤثر تنظیم نہ ہوگی۔ اصل جان دار تنظیم تو وہی ہوگی کہ کسی بڑے سے بڑے معركے میں اگر صرف ایک ٹین بھی میدان جنگ میں ہو تو اس کو معلوم ہو کہ اسے کیا کرنا ہے۔ اگر کسی کمانڈر اچیف سے اس کا رابطہ نہ بھی ہو تو پھر بھی وہ اپنی لڑائی لڑے۔ اس کو یہ معلوم ہو کہ کس طرح لڑنا ہے، کہاں سے

آگے بڑھنا ہے، اور کیا حکمت عملی اپنانی ہے۔ اس کے مقابلے میں جو پلٹن ہمیشہ اس بات کی منتظر رہے کہ واٹرلس پر حکم آئے گا تو لڑیں گے، وہ پلٹن کسی بڑی جگہ میں کوئی بڑا کردار ادا نہیں کر سکتی۔ اگر تنظیم سازی اور تربیت میں اس اصول کو پیش نظر کھا جائے کہ لوگ از خود کام کریں، بغیر اس کے کہ اوپر سے کوئی کہبے یا توجہ دلاجے۔ نیز ان ضوابط کی حدود میں رہیں جو ضوابط کام کرنے کے لیے متعین ہیں، تو اس سے بہت فائدہ ہوگا۔ ایسی تنظیم ایک موثر تنظیم کی طرح آگے بڑھ سکتی ہے۔

تنظیمی وسائل کا استعمال

یہ بات بھی ہمیشہ یاد رکھنے کی ہے کہ تنظیم از خود کوئی مقصد یا مطلوب نہیں ہے۔ اگر تحریک کے وسائل اور انسانوں کا بڑا حصہ تنظیم پر ضرف ہونے لگے، تو اس کے معنی ہیں کہ کہیں کوئی نہ کوئی خرابی ہے۔ اس لیے کہ اصل کام تو دعوت و تربیت، عوام کو تیار کرنا، منظم کرنا اور ان تک بات پہنچانا ہے۔ تنظیم تو اس کا ایک ذریعہ ہے۔ اگر ذریعہ ہی وسائل کا بڑا حصہ کھانا شروع کر دے اور زیادہ تر وسائل اسی پر کھپٹا شروع ہو جائیں تو یہ سراسر خارے کا سودا ہے۔ اس بات کو یوں سمجھیجیے کہ اگر مسجد بنانے میں ہی سارا مال اور سب کچھ لگ جائے اور نماز پڑھنے کی فرصت ہی نہ ہو تو پھر مسجد بنانے کا کوئی فائدہ نہیں۔ حالانکہ مسجد تو بڑی محترم و مقدس جگہ ہے۔ لہذا یہ وہ پہلو ہے جو تنظیم کے بارے میں سامنے رکھتا بہت ضروری ہے کہ تنظیم دعوت کے کام اور اصل اہداف کو آگے بڑھانے کا ذریعہ بنے، وسائل کا بڑا حصہ اس حوالے سے صرف ہوئے کہ تنظیم کو برقرار رکھنے میں۔

اصول اور حکمت عملی کا فرق

ایک اور اہم بات جو کام کرتے وقت سامنے رکھنے کی ضرورت ہے، وہ یہ کہ تدبیر اور حکمت عملی ایک چیز ہے اور اصول ایک دوسری چیز۔ اس اصول کو سامنے رکھیں کہ زمانے اور حالات کے ساتھ، اگر تحریک میں اتنی البتت نہ ہو اتنی قوت اور دماغی صلاحیت نہ ہو کہ اپنی سوچ، حکمت عملی اور تدبیر کو حالات کے لحاظ سے بدل سکے تو پھر مولا نا مودودیؒ کے الفاظ میں اس کی مثال ایک ایسے عطارکی ہوگی جس کے پاس نجخوں کی ایک کتاب ہوا وہ اس کتاب سے ہر ایک کو ایک ہی نجخہ بنانے کے لیے رہا ہو، یہ جانے بغیر کہ مرض کیا ہے، اس کی حالت کیا ہے، کن مسائل کا اسے سامنا ہے،

کس مریض کو کس چیز سے پر بیہز کرتا ہے، اور کس کو کس دوسرے فائدہ ہوگا، اگرچہ بظاہر مرض ایک ہی نظر آتا ہے۔ ایک ایسے عطار کی طرح جو حکمت سے خالی ہو اگر اسلامی تحریک بھی ہر قسم کے حالات میں ایک ہی حکمت عملی پر عمل پردار ہے تو وہ دین کے کام کو آئے نہیں بڑھا سکتی۔ (تفصیل کے لیے دیکھیے: جماعت اسلامی، حکمت عملی اور لائحہ عمل، ترتیب: خرم مراد ترجمان القرآن، جنوری ۱۹۹۳ء)

غور کیجیے کہ حکمت اور حکم دونوں عربی زبان کے الفاظ ہیں، دونوں کا ایک ہی مادہ ہے، یعنی حکم۔ حکمت کی اہمیت کا اندازہ اس بات سے بھی لگایا جاسکتا ہے کہ نبی کریمؐ نے جہاں کتاب کی تعلیم دی وہاں حکمت کی تعلیم بھی دی۔ **يَعْلَمُهُمُ الْكِتَابُ وَالْحِكْمَةُ** (آل عمرن: ۳) ”وہ ان کو کتاب اور دانائی کی تعلیم دیتا ہے۔“ میرے نزدیک یہاں کتاب کے معنی احکام کے ہیں، اور حکمت کے معنی دراصل ان احکام کو نافذ کرنے اور ان پر عمل کرنے کے لیے جس سمجھ بو جھا و فہم کی ضرورت ہے اس کے ہیں۔ حکمت کے بغیر صرف احکام سے کام نہیں کیا جاسکتا، حکمت دین کا فہم ناگزیر ہے۔ لہذا اپنی تدبیر اور حکمت عملی میں تغیر و تبدل کی قدرت اور استطاعت رکھنا یہ وہ چیز ہے جس کی دعوت دین اور اقامت دین کے فریضے کی ادائیگی کے لیے ہر لمحے ضرورت پڑتی ہے۔

داعیانہ اضطراب

اس کام کو کرتے ہوئے ایک بنیادی بات اضطراب اور بے چینی کا پیدا ہوتا ہے کہ جو کچھ ہم کر رہے ہیں اس کو مزید بہتر انداز میں کرنے کی ضرورت ہے۔ اس کا مطلب یہ نہیں ہے کہ صرف جائزے میں لکھ دیا جائے کہ ہم کو کام بہتر سے بہتر انداز میں کرنا چاہیے بلکہ واقعہ ایک اضطراب اور بے چینی پائی جانی چاہیے کہ جو کچھ ہو رہا ہے اس سے بہتر ہونا چاہیے۔ اگر یہ احساس نہیں پایا جاتا اور یہ سوچ پیدا ہو جائے کہ جو کچھ ہو رہا ہے، نہیں ہو رہا ہے تو پھر اس کا مطلب یہ ہے کہ ہم اپنی منزل اور اپنے مقصد سے غافل ہیں اور نہیں کوئی احساس نہیں ہے کہ ہم کہاں کھڑے ہیں۔

ضرورت اس بات کی ہے کہ جو عظیم الشان مقصد ہمارے پیش نظر ہے اور اللہ نے اقامت دین کی جو ذمہ داری ہمارے کا نہ ہوں پر ڈالی ہے، اس کو بخوبی نیچانے اور اس کا حق ادا کرنے

کے لیے بہت کچھ سوچنے، مضربر اور بے چین رہنے کی ضرورت ہے۔ نبی کریمؐ کس قدر مضربر رہتے تھے، اس کی عکاسی اس آیت قرآنی سے ہوتی ہے: فَلَمَّا كَانَتِ الْأَيَّامُ تَابَعْجُونَ نَفْسَكُمْ عَلَىٰ إِنَّمَا هُمْ إِنْثَمْ يُؤْمِنُوا بِهِنَّا الْحَيَّنِيْتُ أَسْفًا ۝ (الکھف ۴۱:۱۸)، گویا آپؐ اپنا گلہ گھونٹ ڈالیں گے اس بات کے پیچھے کہ سب لوگ مومن ہو جائیں، اور سب لوگ ہمارے ساتھ آجائیں۔ یہ اللہ تعالیٰ نے اپنے نبیؐ سے مخاطب ہو کر فرمایا ہے۔ اس میں نہ کوئی ڈانت ہے اور نہ کوئی تشبیہ، بلکہ بڑی محبت اور شفقت کے ساتھ توجہ دلائی گئی ہے۔ حضورؐ کی بے پناہ خواہش تھی اور وہ چاہتے تھے کہ کسی نہ کسی طرح لوگ اسلام قبول کر لیں۔ اس کے لیے آپؐ بڑی سمجھ و دوکرتے تھے، اور مضربر رہتے تھے۔ آپؐ کے اضطراب کی بنا پر حضورؐ کو مخاطب ہو کر اللہ تعالیٰ نے فرمایا: کہ تم چاہو تو سیری گی لگا کے آسمان پر چڑھ جاؤ، اور سرگ کھود کے زمین میں گھس جاؤ، لیکن سب لوگ تمھاری بات مانے والے نہیں ہیں۔ یہ بھی کوئی تشبیہ نہیں ہے بلکہ حضورؐ کی جو قلبی کیفیت تھی، آپؐ کی جو نفیات، اور آپؐ میں جو اضطراب اور بے چینی تھی، دل کی گہرائیوں سے آپؐ کی جو ترب پ تھی کہ لوگ میری بات مان جائیں اور نجات پالیں یہ اس کی عکاسی ہے، اور بڑی خوب صورت عکاسی ہے۔ یہ ایک داعی کے اضطراب کی بہترین مثال ہے۔

اس راہ میں قناعت ایک کیسر کی مانند ہے، جب کہ اضطراب اور بے چینی وہ اصل قوت ہے، جس سے کام آگے بڑھتا ہے۔ اسی لیے حضورؐ کو حمد کے ساتھ استغفار کرنے کا حکم دیا گیا۔ لوگ جب فوج درفعہ دین میں داخل ہو رہے تھے تو فرمایا: فَسَتِّيْعَ بِخَمْدَ رَبِّكَ وَ اسْتَغْفِرُهُ ۝ (النصر ۳۱:۱۱۰) ”پس آپؐ اپنے رب کی حمد کیجیے اور اس سے مغفرت مانگیے“۔ لہذا ہمیں بھی چاہیے کہ ہم اپنے رب کا شکر ادا کریں کہ اس نے ہمیں ہدایت دی، حق کی راہ دھائی، اس راہ پر چلایا، اس کا شعور بخشا اور اس کے لیے اضطراب اور بے چینی سے نوازا۔ یہ کوئی کم نعمت نہیں بلکہ بہت بڑی نعمت ہے۔ لیکن بڑی نعمت ہے اس کا اتنا ہی بڑا حق ہے۔ اس پر جتنا بھی شکر ادا کیا جائے اتنا ہی کم ہے۔ اسی طرح جہاں شکر کرنے کی ضرورت ہے وہاں استغفار بھی کیجیے کہ جو حق ہے وہ ادا نہیں ہو رہا، اور اس راہ میں کوئی کمی کو تباہی ہو تو اسے اللہ مخالف کر دے۔

اس کے ساتھ اس کام کے کرنے پر بھی اپنے اوپر یہ زعم نہ کیجیے کہ یہ کام ہمارے

کرنے سے ہوگا۔ اس لیے کہ اللہ کو دعوم بڑا ناپسند ہے۔ اس سے سارا کام غارت ہو جاتا ہے۔ اللہ کو تواضع اور اکساری پسند ہے۔ کام تو اللہ کے کرنے سے ہوتا ہے۔ یہی وجہ ہے کہ غزوہ بدر کے موقع پر اللہ تعالیٰ نے حضور کو مخاطب کر کے فرمایا کہ غزوہ بدر میں تم نے انھیں نہیں قتل کیا بلکہ ان کو اللہ نے قتل کیا، اور تم نے وہ شمی بھر خاک نہیں چھین چکی تھی بلکہ اللہ نے چھین چکی تھی۔ گویا جو کام بھی ہو گا وہ اللہ کے کرنے سے ہوگا۔ اسی پر بھروسہ کرنا چاہیے۔ ماشاء اللہ ولا قوة الا بالله، جو وہ چاہتا ہے وہی ہوگا۔ قوت اس کے ہاتھ میں ہے۔ لہذا ہماری یہ سوچ ہونی چاہیے کہ دعوت دینے سے کسی کا دل نہیں بدلتے گا، ہمارے کام کرنے سے کام نہیں ہوگا، بلکہ جو کچھ ہو گا اللہ کے کرنے سے ہوگا۔ اگر اضطراب اور بے چینی بھی ہو گی کہ ہم زیادہ سے زیادہ اور اچھے سے اچھا کام کریں، نئی سے نئی تدابیر اختیار کریں، اور ساتھ ہی اپنے اوپر زعم نہ ہو کہ یہ کام ہمارے کرنے سے ہوگا، تو اس کے نتیجے میں تواضع و اکساری اور عاجزی بھی پیدا ہو گی۔

تحریک اسلامی اور رکنیت اور اس کے تقاضوں سے متعلق یہ چند باتیں ہیں۔ ان سے اختلاف رائے بھی ہو سکتا ہے، مگر جو باتیں اچھی لگیں، ان کو قبول کر لیں اور ان پر عمل کیا جاسکے تو ضرور کیجیے۔ خدا ہمیں عہد رکنیت اور اس کے تقاضوں کو بخوبی پورا کرنے اور فریضہ اقامت دین کو احسن انداز میں ادا کرنے کی توفیق دے۔ آمین! (کیسٹ سے تدوین: امجد عباسی)

(کچھ حصے مذکور ہیں۔ مکمل متن کتاب پچھے میں دستیاب ہے۔ تحریک اور رکنیت، منتشرات، منشورہ لاہور)

ترجمان القرآن حاصل گئی

- * الریسم کتاب گھر، مسجد الحنفی زندالیس ای کائیج بھاولپور * آفاق نیوز ایجنیسی زند جہاگلگیر سائیکل سٹوڈی جی فی روڈ، سراۓ افسنے عالم گیگر * گھوکر نیوز ایجنیسی، سکن پور، قصور
- * المفت سماں کتاب گھر، بال مقابل میں تاج باغ، ہرپس پورہ لاہور * قوی نیوز ایجنیسی، اخبار مارکیٹ، ہسپتال روڈ لاہور * پاسبان خبر مرکز، 1-سرور روڈ، زندوپل مسونج دریا، ملتان * الاخوان یک ڈپو کھڈ سکرپٹری، ضلع خوشاب * افضل نیوز ایجنیسی چوک یادگار پشاور * عثمانی کتب خانہ بال مقابل جی پی او پڑا گل روڈ، چار سدھے * الہبر سکپ سٹریٹ، ایس پور روڈ، گوادر (کران)
- * دی یک ڈسٹری ہاؤس، فلیٹ نمبر A-3، گراڈنڈ فلور B/B، خداداد کالونی، کراچی
- * جامع مسجد قبا، المدینہ مارکیٹ، گھنڈ روڈ، نزد دکنہ میل، راولپنڈی * یوسف نیوز ایجنیسی، زند میوزیم، خان پور روڈ، ڈھیباں، تیکسلا * مسٹر بکس، پکھری چوک، راولکوٹ، پونچھ، آزاد کشمیر

1959ء سے قائم شدہ ادارہ پیشگ کی دنیا میں معروف نام




خصوصاً اسلامی کتب کا جدید مرکز

سرمکتب کے شیرین تبلیغ



۱۹۷۴

جہادی سنبھل اللہ
جہادی سنبھل اللہ



۱۹۷۴

اسلامک پلی کائشنر


پیشگز بکسیلرز

ایکسپورٹرز

صوبہ راجحہ میں انقلابی تبدیلیوں کا تذکرہ
(یا تاریخ)

جدیوں کو گرمادیے والا چشمِ انتروپیو
(یا تاریخ)

دعویٰ و تبلیغی مقاصد کے لیے مؤثر، مناسب اور خوب صورت سے پھلفت



کتب کی فہرست (Catalogue) طلب فرمائیں



ہدیۃ اسلامک پلی کائشنر (پرانیویت) لمیٹر۔ ۳۔ کورٹ سڑیٹ لوئر مال، لاہور پاکستان

Tel: +92-42-7248676-7320961, Fax: +92-42-7214974

E-mails: islamicpak@hotmail.com, islamicpak@yahoo.com , Website: www.islamicpak.com.pk

شو روم: اسلامک پلی کائشنر (پرانیویت) لمیٹر۔ ۱۰۔ چینٹر جس روڈ اردو بازار لاہور۔ پاکستان

آفس

برائی

اسلامی ادب کے سرخیل معرفہ سکار نعیم صدیقی کے بھار آفرین قلم سے

مُحَمَّدُ النَّبِيُّ

خصوصی و لکش ایڈیشن، نیا گرد پیش، نئی حسین ترکی پوسٹ گز و دیزائنگ نیس در آمدی کاغذ، عدو طباعت

بائیو نسخہ ہے۔ اپنے ساتھ ملے۔ کھوسیں رہیں جیسے وہ
عمر و عحدت پر اپنے ساتھ رہے۔ جیسے سوسن۔ عجیت کے پایا تھا

- دو چڑیاں کی دو میں
- تاریخ مورخ تھی ہے۔ مددی ذریں
- تلواروں کی چھاؤں میں (دور جہاد)
- اور جالا چھیلتا چالا گیا (نماہِ میان فرونگ)
- واقعات سیرت پاک کی ترتیب زمانی (صیغہ)
- تحریک اسلامی کا معدنی شوخ و خدا (ضمیر)

اہم ابواب

- دیباچہ۔ سید الولی مودودی
- تقریب۔ ناصر القاری
- پیغمبر نسب اغیث اور تاریخ مقام
- حضرت علیہ السلام کی شخصیت ایک نظر میں

Phone: 7230777 Fax: 09242-7231387
www.alfaisalpublishers.com
e-mail: alfaisal_pk@hotmail.com
e-mail: alfaisalpublisher@yahoo.com

ناشر: تمہران کتب

عنوان: شہرستان تمہران

الفیصل

اصلاح و تحریک اسلامی کا اہم ترین ادارہ اور ایک الاجماعی

حقائقہ دو ایسا نیت کے جنہیں دو مسائل پیش مرتباً مذکور ہیں۔ پہلی ایک انتہی انسو سب تھیں

تیسرا کتاب
90 روپے

سلسلہ اصلاح عقائد

- خصوصیات
- عام فہم اور دلچسپ اسلوب
- قرآن و حدت سے استدلال
- فلسفہ کی ترجیحی
- گرامات اور کارکمل عاکسہ
- شیعی علم
- تعریف اور طرز سے پاک
- سوت دلائل اور محکم استدلال
- ضعیف و موضوع دلایلات سے اجتناب

۱۔ اللہ اور انسان [عقیدہ تو حید کیا ہے]

۲۔ انسان اور ہر انسانیت [عقیدہ کہ رسالت و ایجاد سنت]

۳۔ انسان اور قرآن [قرآن کے ساتھ ایمان اور ملکی مغربی]

۴۔ انسان اور فرشتہ [فرشتہوں پر ایمان اور انسانوں کے ساتھ ان کے تعلقات]

۵۔ انسان اور شیطان [شیطان کی حقیقت اور اس کے کفر فریب]

۶۔ انسان اور جادو و جنات [جادو و جنات کا توز اور روحاں علاج] زیریغ

۷۔ انسان اور کالے پیلے علوم [عطا کرنے والی کافر یہ بنتے والے علم]

۸۔ انسان اور آخرت [موت کے بعد عیش آئنے والے مرحل]

۹۔ انسان اور قسمت [تقدير اور عمل سے متعلق مسائل]

۱۰۔ انسان اور کفر [نوافل ایمان اور ضوابط بکھیر]